

‘മണ്ണൊലിപ്പ്’, വർഷത്തിൽ നഷ്ടം 6800 കോടി രൂപ

കോയമ്പത്തൂർ • കാലാവസ്ഥ മാറ്റത്തെത്തുടർന്നു മണ്ണൊലിപ്പ് രൂക്ഷമായെന്നും മണ്ണൊലിപ്പിലൂടെ വർഷത്തിൽ രാജ്യത്തിനു ശരാശരി 6800 കോടി രൂപയുടെ നഷ്ടമുണ്ടാകുന്നതായും കേന്ദ്ര സർക്കാരിന്റെ ഇൻസ്റ്റിറ്റ്യൂട്ട് ഓഫ് ഫോറസ്റ്റ് റിസർച്ച് ആൻഡ് എജ്യൂക്കേഷൻ (എൻവിസ്) സീനിയർ പ്രിൻസിപ്പൽ സയന്റിസ്റ്റും കോഓർഡിനേറ്ററുമായ ഡോ. കണ്ണൻ സി.എസ്. വാരിയർ. മണ്ണു സംരക്ഷണദിനത്തോടനുബന്ധിച്ചു നടത്തിയ സെമിനാറിൽ പ്രബന്ധം അവതരിപ്പിക്കുകയായിരുന്നു അദ്ദേഹം.

തീവ്രമഴയും പ്രളയവും ഉരുൾ പൊട്ടലും ഉൾപ്പെടെ മണ്ണിലുണ്ടാകുന്ന സങ്കീർണമായ മാറ്റങ്ങൾ ഒറ്റനോട്ടത്തിൽ കാണാൻ കഴിയില്ലെങ്കിലും അതിന്റെ പ്രത്യാഘാതങ്ങൾ പിന്നീട് അനുഭവിക്കേണ്ടി വരുമെന്നും അദ്ദേഹം അഭിപ്രായപ്പെട്ടു. ഡോ.കെ.കെ.കൃഷ്ണമൂർത്തി ക്ലാസെടുത്തു. ചീഫ് സയന്റിസ്റ്റ് ഡോ.ആർ. യശോദ പ്രസംഗിച്ചു. ബോധവൽക്കരണ പരിപാടികളുടെ ലഘൂലേഖ ചടങ്ങിൽ പ്രകാശിപ്പിച്ചു. ‘മണ്ണൊലിപ്പ് തടയുക - ഭാവി സുരക്ഷിതമാക്കുക’ എന്നതാണ് ഈ വർഷത്തെ മുദ്രവാക്യം.